

राज्यपाल ने राजभवन पैण्ट्री में सौर इण्डक्शन चूल्हे का शुभारम्भ किया

लखनऊ: 1 अगस्त 2018

उत्तर प्रदेश के राज्यपाल श्री राम नाईक ने आज राजभवन की पैण्ट्री में सौर ऊर्जा से चलने वाले सोलर चूल्हे का शुभारम्भ किया। इस अवसर पर वैकल्पिक ऊर्जा मंत्री श्री बृजेश पाठक, ग्राम्य विकास राज्यमंत्री (स्वतंत्र प्रभार) डॉ० महेन्द्र सिंह, राज्यपाल के प्रमुख सचिव श्री हेमन्त राव, प्रमुख सचिव ग्राम्य विकास श्री अनुराग श्रीवास्तव, राज्यपाल के विशेष सचिव डॉ० अशोक चन्द्र व अन्य अधिकारीगण उपस्थित थे। सोलर इण्डक्शन चूल्हे का निर्माण प्र० चेतन सिंह सोलंकी आई०आई०टी० मुंबई व उनके साथियों द्वारा किया गया है। श्री सोलंकी ने इस अवसर पर सौर इण्डक्शन चूल्हे का प्रदर्शन भी प्रस्तुत किया।

राज्यपाल ने अपने विचार व्यक्त करते हुए कहा कि ऊर्जा बचत की दृष्टि से सौर ऊर्जा एक अच्छा विकल्प है। इससे पर्यावरण संरक्षण को बढ़ावा भी मिलता है। जैसे बूंद-बूंद से सागर भरता है उसी तरह यदि सामूहिक तौर पर वैकल्पिक ऊर्जा का उपयोग किया जाये तो ऊर्जा की अच्छी बचत हो सकती है। कुकिंग एक बड़ा मुद्दा है। उन्होंने कहा कि सौर ऊर्जा से जहां एक ओर अन्य ईंधनों की बचत होगी वहीं यह एक सुरक्षित साधन भी है।

प्र० चेतन सिंह सोलंकी ने बताया कि सौर इण्डक्शन चूल्हा डी०सी० इण्डक्शन स्टोप है जो अन्य इण्डक्शन चूल्हों से सुरक्षित और सस्ता है तथा एल०पी०जी० के बराबर काम करता है। राजभवन में यह प्रयोग के तौर पर लगाया गया है जिसमें आठ सौ वाट का सौर पैनल लगा है तथा बैट्री बैकअप भी दिया गया है।

इस अवसर पर वैकल्पिक ऊर्जा मंत्री श्री बृजेश पाठक ने राज्य सरकार द्वारा वैकल्पिक ऊर्जा के क्षेत्र में किये जा रहे कार्यों की जानकारी भी दी।

अंजुम/ललित/राजभवन (295/2)

